



د عیسی سره شریکول

د شاهی لاری

د پیل ټکی

ایا هغه شپږ روحاني وسلې په یاد لری؟
د خدای دې روحاني وسلو څنگه په تېرو څو ورځو کې ستاسو ساتنه کړې ده؟

بحث او خبرې

د ژوند په دې سفر کې، داسې وخت شته کله چې د عیسی په هکله د نورو سره خبرې کوو، له ناامیدۍ، زړه سوړوالي او مخالفت سره مخامخ کېږو.
خو سره له دې، د خدای روحاني وسله مونږ ته دا توان راکوي چې وکولای شو دې لاری ته دوام ورکړو. حتی گورو چې پولس په افسسیان ۶: ۱۸-۲۰ کې غواړي چې د هغه دپاره دعا وکړي، تر څو وکولای شي په زړورتیا سره د عیسی په هکله خپلو خبرو ته دوام ورکړي.

- ایا تر اوسه تاسو ته داسې پېښ شوي دي چې کله په مسیح باندې د خپل ایمان په هکله خبرې کوئ، د نه منلو سره مخامخ شوي یئ؟ که داسې وي، تاسو دا څنگه اداره کړي؟
- د نورو سره د عیسی مسیح په هکله له خبرې کولو نه مو څه زده کړل؟
- د چا دپاره پرله پسې دعا کوئ؟

په کلام باندې تعمق او غور

د انجیل د اعلانولو دپاره مونږ سره ډېر فرصتونه شته. حتی په غیر دوستانه چاپیریال کې، خدای زموږ دپاره نوې دروازي پرانیزي.

مونږ ته بلنه راکړل شوي ده چې په خپل زړه کې هغه امېد چې د عیسی مسیح په هکله لرو، باید د نورو سره یې شریک کړو. (اول پطرس ۳: ۱۵)

راځئ چې هغه درې برخې وگورو چې دا بڼې چې څنگه د انجیل خپریدو لپاره مختلف فرصتونه خلاص شوي:

- د رسولانو عملونه ۳: ۱-۸
- د رسولانو عملونه ۸: ۱-۸
- د رسولانو عملونه ۸: ۲۶-۴۰

دغو پورتنیو هر یو پیغامونو دپاره، لاندې شیان په دقت سره په پام کې ونیسئ:

- د نجیل د بشارت دپاره د هر نوي فرصت د پیل لمبه څه ده؟
- په پورتنیو هر یو داستان کې د لازياتو فرصتونو د کارولو دپاره مشران کوم کارونه باید سرته ورسوي؟
- پنځه شیان لنډیز کړئ چې مور یې د شاهد په توگه تقلید کولای شو.

د سپېڅلي کتاب څخه نور کوم داستانونه ستاسو په فکر کې شته چې د انجیل د پراخېدو مختلفې طریقې وښيي؟

اصلي مفکوره

هغه فرصتونه چې مونږ کولای شو د عیسی په هکله بشارت ورکړو زموږ په شا او خوا کې تل شته. مونږ غواړو د خپل توان سره سم د هغوی په لیدلو او کارولو سره وده وکړو.



د عیسی په هکله د شهادت ورکولو مختلفي لاري:

1. د هغه کس سره چې تاسو یې له پخواه پېژنئ، د عیسی په هکله خبرې وکړئ.

ایا همدا اوس هغه کس ته چې اړتیا لرئ او د هغه سره باید د عسی په هکله خبرې وکړئ، ستاسو په ذهن کې شته؟

1. د نوي کسانو دپاره چې خدای ستاسو په ژوند کې راوستي دي، بشارت وکړئ. ایا نوی کس ستاسو په ژوند کې شته چې خدای له تاسو وغواړي انجيل د هغوی سره شریک کړئ؟
2. د خانگړو اړتیاوو دپاره دعا وکړئ. ایا کوم کس ستاسو په ذهن کې شته چې یوې معجزې او یا د یوې دعا خُواب ته اړتیا ولري؟
3. نورو ته خدمت وکړئ. ایا داسې یو کس پېژنئ چې له هغه سره په مرسته کولو، په عملي توگه د عیسی مینه هغه ته وښيي؟
4. د خدای کلام خلکو ته ورکړئ. چا ته کولای شئ سپیڅلی کتاب د تحفې په ډول ورکړئ؟
5. د ټولنیزو شبکو څخه استفاده وکړئ. ایا د یو ایت په شریکولو، شهادت او یا یو فلم سره کولای شئ د خلکو سره د عیسی مسیح په زده کولو کې مرسته وکړئ؟

همدا اوس په گډه تمرین وکړئ.

- اول تسالونیکیان ۲: ۱-۲ ولولئ.
- له خدایه د دې حقیقت دپاره شکر گزارې وکړئ چې ستاسو شاهدي بې گټې نه ده.
- دعا وکړئ، چې خدای تاسو زور کړي چې بشارت ورکولو ته دوام ورکړئ.
- یو لیست تیار کړئ او د ټولو هغو کسانو نومونه چې د درس ورکولو په وخت کې ستاسو ذهن ته راځي، په هغه کې یې ولیکئ.
- د هر یو د دغو کسانو دپاره په جلا توگه دعا وکړئ، له خدایه وغواړئ هغه مینه او اهمیت چې مونږ ته یې راکوي دغو هر یو کسانو ته یې ښکاره کړو.
- له خدایه وغواړئ چې تاسو ته یې وښيي څنگه د هغه شاهد اوسو. هغه فکرونه چې ستاسو ذهن ته راځي د یو بل سره یې شریک کړئ.
- لږ تر لږه یو کس د خپل لیست څخه وټاکئ، یو ځانگړي نقشه د انجيل د بشارت ورکولو په تړاو د هغوی دپاره تیار کړئ. د امکان په صورت کې، هغوی ته بشارت ورکړئ.

هره ورځ خپل تمرین تکرار کړئ.

- پیل یې کړئ. د یو کس سره د انجيل بشارت شریک کړئ.
- هره ورځ د هغو کسانو دپاره چې ستاسو په لیست کې لیکل شوي دي، دعا وکړئ.
- له خدایه وغواړئ چې تاسو دپاره نوي فرصتونه او روحاني لیدنې او کتنې چمتو کړئ، تر څو هغوی ته بشارت ورکړئ.